



அனுதின தியானம் (செப்டம்பர் 16)

ஏசாயா 22:1-24:23

கலாத்தியர் 2:17-3:9

சங்கீதம் 60:1-12

இன்றைக்கு படிக்க வேண்டிய வேத பகுதி நீதிமொ 23:15-16

மனிதர்கள் தேவனுக்காக கட்டத் தொடங்கிய ஒரு நகரத்தைக் குறித்து வேதாகமத்தில் ஆதியாகமம் 11: 3 லிருந்து 9 வரையுள்ள வசனங்களில் நாம் வாசிக்கிறோம். பிரியமானவர்களே, அந்த பழைய காலங்களிலிருந்து மிகவும் வித்தியாசமானதல்ல நாம் வாழ்கின்ற இந்தக் காலம். மனிதனின் சக்தியிலும், பலத்திலும், பல நகரங்களும் கோபுரங்களும் கட்டப்பட்டு வருகின்றன. இந்த நாட்களில் நம்மைச் சுற்றிலும் ஜனங்கள் "நாங்கள் கட்டுவோம்" என்கிறார்கள். ஆவிக்குரிய உலகில் கூட, இன்று பல கோபுரங்கள் எழும்பிக் கொண்டிருக்கின்றன; பல நகரங்கள் கட்டப்பட்டு வருகின்றன. அங்கு மனிதர்கள் தைரியமாக தங்கள்

பெயரை உயர்த்துவதற்காக, தங்களுக்கு ஒரு பெயரை உருவாக்குகிறார்கள். பாபேலில், தேவன் மனிதர்களிடையே குழப்பத்தை ஏற்படுத்தினார், ஏனென்றால் "நாம் இறங்கிப்போய், ஒருவர் பேசுவதை மற்றொருவர் அறியாதபடிக்கு, அங்கே அவர்கள் பாஷையைத் தாறுமாறாக்குவோம்." என்று கூறினார். பாவமுள்ள மனிதன் தனக்கு ஒரு பெயரை உருவாக்க ஒரு நகரத்தை கட்டியபோது, கர்த்தர் தலையிட்டு அவர்களை சிதறடித்தார் என்பதை வார்த்தை நமக்குக் காட்டுகிறது. பாபேல் அத்தியாயத்தைத் தொடர்ந்து வரும் அத்தியாயமான ஆதியாகமம் 12 ல், கல்தேயரின் ஊரில் இருந்து ஒரு மனிதனை தேவன் எப்படி அழைத்தார் என்பதைக் காண்கிறோம். அவர் தனது வாழ்க்கையில் உண்மையான தேவனை ஒருபோதும் அறியாதவர். தேவனின் கரம் ஒரு மனிதனின் மீது வந்தது; தேவனின் மனம் ஒரு குடும்பத்திற்கு வெளிப்பட்டது. ஆதியாகமத்தின் இந்த அத்தியாயங்களில் பல விலையேறப்பெற்ற விஷயங்கள் உள்ளன, ஆனால்

அவற்றின் மூலம் நாம் பார்ப்பது என்னவென்றால்
ஆபிரகாமுக்கு தேவனுக்காக ஒரு இருதயம்
இருந்தது என்பதாகும். அவர் ஒரு தேடும்
இருதயத்தை கொண்டிருந்தார், ஏனென்றால் அவர்
ஒரு நகரத்தைத் தேடுகிறவராயிருந்தார்.

இன்றைய கட்டளை

அதற்கு இயேசு: மரித்தோர் தங்கள் மரித்தோரை
அடக்கம்பண்ணட்டும், நீ என்னைப் பின்பற்றி வா
என்றார்.

மத்தேயு 8:22

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book](#)